

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Áhugaverd
oljuráðsstevna

Hóast mong vilja halda, at tíðin ikki júst er tann rætta til at halda ráðstevnu um “føroysku oljuna”, so var áhugin fyri ráðstevnuni, sum varð hildin í Havn í farnu viku, stórur. Umleið 70 fólk høvdu leitað sær til høvuðsstaðin at lurta eftir mongu fyrilestrarhaldarum, sum komu úr Havn, Keypmannahavn, Esbjerg, London og Milano. Sera forvitnisligt var at hoyra Morten Hahn-Pedersen á sín dámliga og skilagóða hátt greiða frá tilgondini í donsku kolvetnisvinnuni frá byrjan til í dag. Hann setti serligt fokus á gongdina í Esbjerg og kom við góðum ráðum til føroyskar myndugleikar um, hvussu man eigur og ikki eigur at bera seg at. Her var eitt lyklaorðið førleikamenning – at dugnaliggera seg sjálvan til at kunna taka ímóti hesi vinnu og ikki minst sjálvur at vera við til at seta út í kortið og fylla karmarnar út. Men hetta megnar tú ikki einsamallur, og tí ræður um at finna teir røttu samstarvsfelagarnar, ið longu eru professionellir á økinum. Eingin ivi er um, at vit eiga at lurta eftir slíkum og læra av royndunum hjá oljuhøvuðsstøðunum í grannalondunum, Esbjerg, Aberdeen og Stavanger.

Eisini var tað sera áhugavert uppfylgjandi at hoyra Árna Olafsson, fyrrv. formann í oljuráðleggingar-nevndum gera ein samandrætt av gongdini higartil og síðani seta spurningin, hvar vit standa í dag og hvønn veg ber tað. Hetta eru mál, sum Sosialurin og Rás2 fara at viðgera í næstu framtíð. Eisini stjórin á Jarðfeingi, Petur Joensen hevði áhugvert innlegg, har hann tók samanum og setti út í kortið. Hann helt tað vera rætt longu nú so spakuliga at seta hol á kjakið um tær avleiðingar, sum ein stór oljuvinna kann fáa á samfelagið. Enn eitt føroyskt innslag var við Martin Heinesen um landgrunnsverkætlanina, har hann sera hegnisliga greiddi frá gongdini í hesum fyri Føroyar stóra máli.

Tað vóru tó serstakliga fyrilestrarnir hjá einum breta og einum italiumanni, sum vaktu ans. Stjórin hjá DONG í Bretlandi kunnaði um tilgongdina í grannalagi okkara, har fleiri spennandi verkætlanir eru í gerð og við at fara av bakkastokki. Her nevndi hann stóru milliardaætlanina hjá Total at byggja út gassfelt og undirstøðukervi. Har er DONG, sum eisini er sera virkið í Føroyum, ein primus motor við at umsita flest loyvi. Eftir øllum at døma sær tað bjart út við eini gassframtíð á økinum millum Hetland og føroyska markið. Ein gongd, sum kann koma at gagna leiting og framleiðslu í Føroyum eisini. Hin fremmandamaðurin var italiumaður og tó eingin fremmandamaður sum so. Tí hann er maðurin, sum stendur á odda fyri komandi boringini á landgrunninum. ENI fer í næsta ár at bora tann sjeynða brunnin á landgrunninum og sambært leitistjóranum sær tað ikki so galið út. ENI hevur góðar vónir, hóast sannlíkið at gera eitt fund í mesta lagi verður mettt at vera 21%. Jarðfrøðing á Anne Marie leiðini, har borað verður í mars ella apríl líkist nógv henni á Rosebankleiðini í bretska øki, har staðfest er eitt stórt oljufund.

Vit fara at hoyra meira til hesa spennandi boring komandi árið.

Sosialurin

Nøkur orð um tað, sum varð sagt 1. mai

INGEBORG
VINTHER

forkvinna í Føroya
Arbeiðarafelag



Síggi at Jóannes Eidesgaard hevur hug at fylist á, at vit sum hildu røðu 1. mai, ikki søgdu nakað um Arbeiðsloysisskipanina. Hevði hann lurtað eftir røðuni, ið var hildin á seglhúsloftinum á Tvøroyri, hevði hann eisini hoyrt nøkur góð orð um Arbeiðsloysisskipanina

Eg skilji ikki, hví Jóannes Eidesgaard ú grein sínari »Nøkur orð um tað, sum ikki varð sagt 1. mai« m. a. sigur: »... Sama kvøldið skipaði Javnaðarflokkurin fyri 1. maidagshaldi á Seglloftinum hjá Thomsen á Tvøroyri, har eisini formaðurin í Føroya Arbeiðarafelag helt røðu. Men aftur her var tað tað, sum Ingeborg ikki segði, sum undraði meg meira, enn

tað, sum hon segði...

Meg undraði tað stórliga, at hesir røðararnir 1. mai ikki so frægt sum nevndu sína egnu skipan... Eg saknaði, at hesar røður frøddust um eina skipan, sum veruliga kann hjálpa, tá á stendur - eisini hjá teirra egnu limum. Ein skipan, sum í dag man teljast millum tær bestu í okkara parti av heiminum...

Uttan mun til, hvat varð sagt ella ikki, so eri eg sannførdur um, at ALS er ein tann frægasti varði, sum er lagaður í føroysku arbeiðsmarknaðarsøguni. Hon hevði nøkur góð orð uppiborið.

Hví kunnu vit ikki onkuntíð frøast um tað positiva, sum hóast alt er hent, heldur enn bara at leita eftir tí negativa.«

Røðan 1. mai

Um Jóannes Eidesgaard hevði lurtað eftir røðuni, so hevði hann eisini hoyrt, at eg m.a. segði at:

»Fara vit bara nøkur ár aftur í tíðina, var tað óhugs-

andi at verkafólk hevði trygg- ing við sjúku, deyða og 67 ára aldur ella at felag teirra hevði eina eftirlønargrunn sum tey vóru partur av.

Eg kann nevna ALS, ið var tað størsta sosiala framstigið síðan fólkapensjónin kom í 1959. Og Samhaldsfasti Arbeiðsmarknaðargrunnurin var eisini eitt stórt framstig, sum nú ger veruligan mun fyri okkara fólkapensjónistar.

ALS skipanin verður nú broytt, so tað verða munandi batar fyri tey arbeiðsleysu. Arbeiðsmarknaðurin hevur havt ábyrgdina av ALS øll árini og hevur tað riggað sera væl, sjálvt um partarnir hava ymisk sjónarmið, hevur man altíð megna at funnið eina semju í stýrinum fyri ALS.

So nakað er komið av skafti, sjálvt um vit ikki eru komin á mál – men tað koma vit nokk ongantið...«

Framtíðin

Eg haldi, at vit skulu frøast um tey jalgu framstig, ið

hend eru í samfelagnum, men sum fákfeløg mugu vit eisini vera á varðhaldi og tala at vegna okkara limir, vegna pensjónistarnar, fyripensjónistarnar, tey arbeiðsleysu, teir støku upphaldararnar og aðrar sosialar bólkar.

Kanska lurtaði Jóannes Eidesgaard ikki ordiliga eftir røðuni 1. mai, tí at eg eisini fanst at tí høggrasnæring, ið Javnaðarflokkurin hevur gjørt seinastu árin.

Vit hava havt nøkur ár við stórum vøkstri, men tíverri er hesin vøksturin ikki kom- in øllum borgarum nóg væl til góðar. Nú tá ið tað rekur hart á, vísir tað seg tíverri, at sparingar fyrst raka tey veiku í samfelagnum, ið ikki eiga eina sterka rødd í almenna rúminum.

Hesa rødd, mugu vit fakfeløg hava, og tí ber ikki til at standa eintýðugt og frøast 1. mai, tí tað er nógv eftir á láni til at náa tað góða samfelagið fyri øll.

Ein sólskinssøga úr Løgtinginum

JENIS AV RANA



- Eykajáttan til koppseting móti lívmóðurhálskrabb
so gott sum einmælt samtykt

Á seinasta løgtingsfundi samtykti løgtingið eykajáttan, ið ber við sær, at eisini gentur føddar í 1994, og vónandi 93 við, verða koppsettir móti tí virus, ið elvir til lívmóðurhálskrabb. Hóast føroysku ætlanirnar ikki neyvt fylgja tilmæli danska heilsustýrisins, so verða við hesum tær elstu

genturnar koppsettir í ár, meðan árgangur 96 og 97 uttan iva verður koppsettur komandi ár.

Av sonnum ein sólskinssøgu, mitt í øllum meldrinum, sum eisini vísir at miðvíst politiskt arbeiði ber ávøkst.

So gott sum samt Løgting
Fyrsti fyrisurningur um hesa koppseting varð borin Løgtinginum á vári 2008. Spurt varð aftur í decembur, sama dag sum uppskot varð lagt fyri tingið um sama mál. Tá hetta uppskot varð felt, varð nýtt uppskot lagt fyri løgtingið, sum figgjarnevndin brúkti sum leist at fáa til vega neyðugu figging-

ina. Undir øllum viðgerðum á løgtingi, av fyrisurningum, uppskotum og álitum, hava løgtingsfólk staðið lið um lið og virka fyri hesum lívbjargandi átaki!

Koppsetingin ber við sær, at tær, ið verða koppsettir, verða gott og væl 90 % vardar móti sonevndu kondylomum. Týðningarmest er tó, at koppsetingin verjir 70 % móti tí virusi, sum árliga veldir lívmóðurhálskrabb, sum drepur í hópatali av kvinnum runt heimin.

Klárt at koppseta

Tá lógin er lýst og reglugerð gjord, væntandi um fáar dagar, er klárt hjá gentum, føddar í 94 og vónandi eisini

teimum føddar í 93, at venda sær til kommunulækna sín at verða koppsettir. Vónandi verður tikið 100% undir við hesum tilboði, sum saman við regluligu lívmóðurhálskanningunum heilt væntast at kunna rudda burtur hesa sóttina, sum eisini hevur rakt fleiri føroyskar familjur meint.

p.s. frammaundan verða tær, ið fylla 14 í ár (føddar í 1995) koppsettir.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiar: Gudny

Langgaard gudny@sosialurin.fo

Finnbjörg Nattestad finnbjorg@sosialurin.fo

Høgni Thomsen hogni@sosialurin.fo

Elin Vatnhamar Olsen evo@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Eilen Anthoniussen eilen@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eiríkur í Jákupsstovu ejj@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Harald í Kálvalið harald@ras2.fo

Sosialurin í Norðoyggjum:

Nólsoyar Pálsøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað
mánadag-fríggjadag klokkan 13³⁰

Lýsingar

Freistir: Tekstlýsingar Størri lýsingar Lýsingartorgið Heilsanir

Mánadagsblaðið Mán.kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán.kl. 15 Mán.kl. 12 Mán.kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størri lýsingar, sum nógv arbeiði stendst av, mugu vera inni í góðari tíð og

áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.